

जिला जनसंपर्क कार्यालय, खूंटी

विधानसभा निर्वाचन 2019

(मीडिया कोषांग)

दिनांक- 20.11.19

प्रेस विज्ञप्ति

विद्यालयों में निर्वाचन साक्षरता क्लब(ELC) से सम्बंधित विभिन्न गतिविधियां की गई आयोजित

आज जिला अंतर्गत खूंटी प्रखण्ड सहित अन्य प्रखण्डों में निर्वाचन साक्षरता क्लब(ELC) से सम्बंधित विभिन्न गतिविधियां आयोजित की गई। निर्वाचन साक्षरता क्लब मतदाताओं को जागरूक करने के लिए निश्चित रूप से सार्थक साबित होगा।

मौके पर विद्यार्थियों के बीच जागरूक करने के क्रम में बताया गया कि मतदाता जितना अधिक मतदान के प्रति जागरूक होंगे, लोकतंत्र मजबूत होगा। मौके पर बताया गया कि आगामी चुनाव में ईवीएम मशीन के साथ वीवीपैट मशीन का उपयोग किया जाएगा। जिससे मतदाता अपने डाले गये मत को कुछ क्षण के लिए प्रिंट होता हुआ देख भी सकेगा। ग्रामीण स्तर तक मतदाता जागरूकता लाने के लिये आयोग द्वारा विभिन्न प्रकार की पुस्तकों का प्रकाशन किया गया है, जिससे मतदाता खेल-खेल में अपने मताधिकार से अवगत होंगे। इस दौरान बताया गया कि निर्वाचन साक्षरता क्लब से मतदाता जागरूक होंगे, जिसका परिणाम भविष्य में मिलेगा। विभिन्न गतिविधियां आयोजित कर मतदाताओं को जागरूक करेंगे। जिससे कि मतदान की प्रतिशत बढ़ सकें।

साथ ही इस दौरान बताया गया कि व्यवहारिक अनुभवों के जरिए लक्ष्य समूह को मतदाता पंजीकरण, चुनावी प्रक्रिया एवं इससे जुड़े विभिन्न पहलुओं को भावी मतदाताओं एवं आम मतदाता को परिचित कराना है। साथ ही मतदाताओं को उनके वोट की कीमत, उनके मताधिकार के बारे में जानकारी सरल तरीके से क्लबों एवं पाठशालाओं में दिया जाना है। चुनाव पाठशाला के प्रतिभागियों की विस्तृत जानकारी दी गई।

निर्वाचन आयोग द्वारा भावी तथा नवीन मतदाताओं को निर्वाचन की प्रक्रिया से जोड़ने तथा देश में लोकतंत्र की सुदृढीकरण में उनकी भागीदारी सुनिश्चित करने के उद्देश्य से सभी स्कूल तथा कालेजों में निर्वाचन साक्षरता क्लब का गठित किये गए हैं।

इस माध्यम से विद्यार्थियों के बीच मतदाता जागरूकता से सम्बंधित विशेष जानकारियां साझा की जा रही है। ताकि मतदाता जागरूकता का सूत्र और भी सुदृढ हो सके।

#Team PRD/Media Cell, Khunti